



# കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 5 Vol. V	തിരുവനന്തപുരം, ചൊവ്വ Thiruvananthapuram, Tuesday	2016 ജൂലൈ 19 19th July 2016 1191 കർക്കടകം 4 4th Karkadakam 1191 1938 ആഷാഢം 28 28th Ashadha 1938	നമ്പർ No.	29
--------------------	---	--	--------------	----

## PART III

## Judicial Department

ചീഫ് ജുഡീഷ്യൽ മജിസ്ട്രേറ്റ് കോടതി,  
കോട്ടയം

ദർഘാസ്/ലേലപ്പരസ്യം

നമ്പർ എഫ്-4315/2014.

2016 ജൂൺ 8.

സൂചന:—G. O. (Rt.) No.1009/2016/Home dated  
18-3-2016.

ക്രിമിനൽ ജുഡീഷ്യൽ ഡിപ്പാർട്ട്മെന്റിന്റെ വകയിലുള്ളതും കോട്ടയം ചീഫ് ജുഡീഷ്യൽ മജിസ്ട്രേറ്റിന് അനുവദിച്ചിട്ടുള്ളതും കണ്ടം ചെയ്യാൻ അനുമതി ലഭിച്ചിട്ടുള്ളതുമായ KL05 J421 അംബാസിഡർ ഡീസൽ കാർ (മോഡൽ 1999) ബഹുമാനപ്പെട്ട കേരള ഗവൺമെന്റിന്റെയും കേരള ഹൈക്കോടതി രജിസ്ട്രാറിന്റെയും ഉത്തരവുകൾ പ്രകാരം 8-8-2016-ൽ അപ്പോഴുള്ള സ്ഥിതിയിലും അവസ്ഥയിലും അന്നേദിവസം 2 മണിക്ക് ദർഘാസ്/ലേല അടിസ്ഥാനത്തിൽ വിൽപ്പന നടത്തുന്നു. വെള്ളക്കടലാസിൽ വിശദമായി എഴുതിയ ദർഘാസുകൾ അന്നേദിവസം രാവിലെ 11 മണി വരെ ഈ ഓഫീസിൽ സ്വീകരിക്കുന്നതും 2 മണിക്ക് ദർഘാസുകൾ സമർപ്പിച്ചവരെ മാത്രം ഉൾപ്പെടുത്തി ചീഫ് ജുഡീഷ്യൽ മജിസ്ട്രേറ്റോ അദ്ദേഹം അധികാരപ്പെടുത്തുന്ന മറ്റൊരു

ജുഡീഷ്യൽ ഓഫീസറോ ടി വാഹനം പരസ്യമായി ലേലം ചെയ്തു കൊടുക്കുന്നതുമായിരിക്കും. ടി വാഹനത്തിന് അടിസ്ഥാന ലേലത്തുക ` 40,000 (നാൽപ്പതിനായിരം) (നികുതി കൾക്ക് പുറമേ) നിശ്ചയിച്ചിരിക്കുന്നു. പരസ്യമായ ലേലത്തിനു ശേഷം ദർഘാസുകൾ തുറക്കുന്നതും ലേലത്തിലോ ദർഘാസിലോ കൂടുതൽ തുക വാഗ്ദാനം ചെയ്യുന്നവരുടെ പേരിൽ ചീഫ് ജുഡീഷ്യൽ മജിസ്ട്രേറ്റിന്റെ അന്തിമ ഉത്തരവിന് വിധേയമായി വിൽപ്പന നടത്തുന്നതും ആയിരിക്കും. എന്തെങ്കിലും കാരണവശാൽ 8-8-2016-ൽ ദർഘാസ്/ലേലം നടക്കാതെ വന്നാൽ 16-8-2016-ൽ നടത്തുന്നതും അന്നും നടക്കാതെ വന്നാൽ 23-8-2016-ൽ നിശ്ചിത സ്ഥലത്തും സമയത്തും വച്ച് നടത്തപ്പെടുന്നതും ആയിരിക്കും. പുരിപ്പിച്ച് സീൽ വച്ച ദർഘാസുകൾ അന്നേ ദിവസം രാവിലെ 11 മണി വരെ ഈ കോടതിയിൽ സ്വീകരിക്കുന്നതും പകൽ 2 മണിക്ക് ദർഘാസുകൾ സമർപ്പിച്ചവരെ മാത്രം ഉൾപ്പെടുത്തി ലേലം നടത്തുന്നതുമായിരിക്കും. നിരതദ്രവ്യം ` 1,000 (ആയിരം) പണമായി ദർഘാസിനോടൊപ്പം സമർപ്പിക്കേണ്ടതാണ്.

ദർഘാസ്/ലേലം സംബന്ധിച്ച് കൂടുതൽ വിവരങ്ങൾക്കും നിബന്ധനകൾക്കും ചീഫ് ജുഡീഷ്യൽ മജിസ്ട്രേറ്റ് കോടതി, കോട്ടയവുമായി ബന്ധപ്പെടേണ്ടതാണ്.

**വാഹന വിവരം**

രജിസ്റ്റർ നമ്പർ & മോഡൽ—KL05 J421 അംബാ സിഡർ  
ഡീസൽ കാർ

മോഡൽ— 1999.

നിരതദ്രവ്യം— 1,000.

വാഹനം ഇപ്പോൾ കിടക്കുന്ന സ്ഥലം—കാർട്ടേജ്സ് നമ്പർ  
C 6, മലങ്കര കാർട്ടേജ്സ് മുട്ടമ്പലം, കോട്ടയം.

**നിബന്ധനകൾ**

1. വിൽപ്പനയിൽ പങ്കെടുക്കുവാൻ ആഗ്രഹിക്കുന്നവർക്ക് വാഹനം ബന്ധപ്പെട്ട ഉദ്യോഗസ്ഥന്റെ അനുവാദത്തോടെ പരിശോധിക്കാവുന്നതാണ്. ലേലം ഉറപ്പിച്ചശേഷം വാഹനത്തിനെ സംബന്ധിച്ച് യാതൊരുവിധ പരാതികളും പരിഗണിക്കുന്നതല്ല.
2. ദർഘാസ് അപേക്ഷയോടൊപ്പം അപേക്ഷകരെ തിരിച്ചറിയുന്നതിലേക്ക് ബന്ധപ്പെട്ട വില്ലേജാഫീസറോ മറ്റ് അധികാരപ്പെട്ട ഉദ്യോഗസ്ഥരോ നൽകിയ സർട്ടിഫിക്കറ്റ് അല്ലെങ്കിൽ റേഷൻ കാർഡിന്റെ പകർപ്പ്, ഇലക്ഷൻ കമ്മീഷൻ തിരിച്ചറിയൽ കാർഡ്, പാസ് പോർട്ടിന്റെ കോപ്പി എന്നിവ ഏതെങ്കിലും സമർപ്പിക്കേണ്ടതാണ്.
3. നിശ്ചിത സമയത്തിനുശേഷം ലഭിക്കുന്ന ദർഘാസുകൾ പരിഗണിക്കുന്നതല്ല.

4. ലേലം കൂടുതൽ തുക വാഗ്ദാനം ചെയ്യുന്ന രീതിയിൽ അംഗീകരിക്കുന്നതും മറ്റു ദർഘാസുകാർ നൽകിയ നിരതദ്രവ്യം ലേലത്തിനുശേഷം തിരിച്ചു നൽകുന്നതുമാണ്.
5. ദർഘാസുകൾ സ്വീകരിക്കുന്നതും യാതൊരുവിധ കാരണം പറയാതെ നിരാകരിക്കുന്നതിനുമുള്ള പൂർണ്ണ അധികാരം ദർഘാസ്/ലേലം ചെയ്യുന്ന ഉദ്യോഗസ്ഥന് ഉണ്ടായിരിക്കും.
6. ദർഘാസ്/ലേലം അംഗീകരിച്ചതായി അറിയിപ്പ് കിട്ടി ഉടൻ തന്നെ ലേല സംഖ്യയും നിയമപ്രകാരമുള്ള നികുതികളും അടച്ച് വാഹനം മൂന്ന് ദിവസത്തിനകം നീക്കം ചെയ്യേണ്ടതാണ്. ദർഘാസുകാരൻ ആവശ്യപ്പെടുന്നപക്ഷം 3 ദിവസം കൂടി വാഹനം നീക്കം ചെയ്യാൻ അനുവദിക്കും. അതിനുശേഷം അവധി അനുവദിക്കുന്നതല്ല.
7. മുകളിൽ പറഞ്ഞ രീതിയിൽ നിശ്ചിത സമയത്തിനുള്ളിൽ നീക്കം ചെയ്യാത്ത വാഹനം വീണ്ടും ലേലത്തിലോടെണ്ടർ അടിസ്ഥാനത്തിലോ മുൻ ലേലക്കാരന്റെ നഷ്ടോത്തരവാദിത്വത്തിൽ വിൽക്കുന്നതും മുൻ ലേലത്തുക സർക്കാരിലേക്ക് കണ്ടുകെട്ടുന്നതുമാണ്. ഈ ലേലംകൊണ്ട് സർക്കാരിന് നഷ്ടം വരികയാണെങ്കിൽ മുൻ ലേലക്കാരനിൽ നിന്നും നഷ്ടം വരുന്ന തുക ഈടാക്കുവാനുള്ള നടപടികൾ സ്വീകരിക്കുന്നതും ലാഭം കിട്ടുകയാണെങ്കിൽ സർക്കാരിലേക്ക് മുതൽകൂട്ടുന്നതുമായിരിക്കും.

കോട്ടയം.

(ഒപ്പ്)  
ചീഫ് ജുഡീഷ്യൽ  
മജിസ്ട്രേറ്റ്.